

بیت کی تعمیر قلوب کی تطہیر کا نمونہ اور اعمال

ہفت روزہ قرآن و حدیث

شمالی

مجلہ محمدیہ
فیصل آباد

شمارہ نمبر 11

ربیع الثانی
1437ھ 2016ء


جلد نمبر 2

حضرت
امم معبود رضی اللہ عنہا



شیخ عبدالقادر جیلانی
کا منہج تربیت


ترویج علم
میں
ہمارا حصہ



قبولِ نبی کے

تعلیم و تہذیب

مہر کے فائدے



آپ بھی صدیقی مشن کے ہمسفر بنیں

نورِ قرآن و حدیث سے منور ہونے کیلئے
تصوف کے اسرار و رموز سے آشنائی کیلئے
سیرت کی تعمیر، قلوب کی تطہیر، اعمال کی درستگی، عقائد کی پختگی کیلئے
مرشدِ کریم حضرت پیر محمد علاؤ الدین صدیقی صاحب رحمۃ اللہ علیہ
کے علمی و روحانی خطبات سے
اکتساب فیض کیلئے

ماہنامہ محمد بن عبد اللہ فیصل آباد
 کا خود بھی مطالعہ فرمائیں
 اور دوسروں کو تحفہ بھی دیں

سالانہ خریداری - 250 روپے بمعہ ڈاک خرچ

آپ بھی حاصل کرنے کیلئے رابطہ فرمائیں

خاکسپائے مرشد: حافظ محمد عدیل یوسف صدیقی (مدیر اعلیٰ) ماہنامہ محی الدین فیصل آباد

0321-7611417

ناشر: صدیقی پبلیکیشنز، فیصل آباد

بیت کی تعمیر قلوب کی تہذیب کا نمونہ لا محالہ
نقیب صبح سعادت

محکم الدین

جلد نمبر 2 ربیع الثانی 1437ھ 2016ء شمارہ نمبر 11

مجالس الدرس

دین و دنیا کے سرور حضرت علیؓ قریش صاحب
مخ اللہ ملا غیر ترضی عطاء صاحب
علا محمد معظم الحق محض صاحب
علامہ خواجه وحید احمد قادری صاحب
ڈاکٹر عبدالغفور ساجد صاحب
دیگر عرب والحق تو کلی صاحب

مجلس رفقا

[illegible]

اس شکارے میں

اداریہ: ترویج علم میں ہمارا حصہ — 2

4 _____

5 _____

6 _____

8 _____

13 _____

20 _____

24 _____

29 _____

31 _____

پہوزنگ: محمد عثمان قادری: ٹائٹل ڈیزائن: محمد کلیم رضا

رابطہ نمبرز
041-2636130
0321-7611417

فاروق آرسے

جامع مسجد محمدی الدین
سدهار (سبزی منڈی) جھنگ ڈویژن فیصل آباد

صافى پليک شتر فضل آباد

اداریہ

قارئین کرام! السلام علیکم ورحمۃ اللہ وبرکاتہ

اللہ کریم کے کرم سے آپ جان و ایمان کی اچھی حالت میں ہوتے۔ مگر آخرت کی دولت سے بھی مالا مال ہونگے۔

میرے قابل قدر دوستو!

علم کی فضیلت، عظمت، رفعت اور کثیر برکات سے کوئی بھی انکار نہیں کر سکتا۔ ہر قوم کی ترقی کا راز حصول علم میں پوشیدہ ہے۔ نور علم سے منور انسان روشنی کا مینار بن کر جہالت کی تاریکی ختم کرنے میں اپنا کردار ادا کرتا ہے۔

اس مختصر فانی زندگی کا ایک ایک لمحہ قیمتی ہے۔ جان لو یہ ستر ہے۔۔۔۔۔ اور اس کا زائوسر ہے۔۔۔۔۔ کس کے پاس ہے۔۔۔۔۔ کس کو خبر ہے۔۔۔۔۔

میں نے اور آپ نے کتنا علم حاصل کیا ہے اور پھر اسلام کی خدمت کا فریضہ کتنا سر انجام دیا ہے۔ ہم خود ہی جانتے ہیں۔

ہم نے اپنی اولاد کو دولتِ علم سے کتنا نوازا۔

ہم اور ہمارے بچے بچیاں فیضانِ قرآن و حدیث سے کتنے معمور ہیں۔

اب بھی وقت ہے ہم سب علم کے طالب بن کر سرخرو ہو سکتے ہیں اور ترویجِ علم میں بھی اپنا حصہ شامل کر کے سعادت مندوں میں شامل ہو سکتے ہیں۔

ماہنامہ محی الدین علم کی تقسیم کی ایک چھوٹی سی شیخ ہے۔ جس کے فیوض و برکات سے بہت بہن بھائیوں نے اپنی ہدایت کا سامان حاصل کیا ہے۔ نور قرآن و حدیث سے منور ہونے والے خوش بخت بے شمار ہیں۔ مرشدِ کریم کے ملفوظات نے عوام کے ساتھ ساتھ صاحبانِ علم کو نایاب دستور نور اور سرور بخشا ہے۔ عظیم کالرڈ کے تحقیقی مقالہ جات سے ہر سطح کے لوگوں نے نفع حاصل کیا ہے۔

میرے مرشدِ کریم حکیم شفیقت و محبت حضرت خواجہ میر محمد علاؤ الدین صدیقی صاحب دامت برکاتہم العالیہ کی اس دور میں علمی خدمات عالمِ اسلام سے پوشیدہ نہیں۔ خدمتِ اسلام، خدمتِ خلق آپ کا عہد ہے۔

آرزو ہے کہ ہم بھی اپنے مرشدِ کریم کے پاکیزہ مشن میں ادنیٰ خادم بن کر اپنا حصہ شامل کرتے رہیں۔

25 دسمبر 2015 شہر فیصل آباد کے عظیم علمی و روحانی مرکز ”جامعہ محی الدین صدیقیہ“ میں حضور مرشدِ کریم نے جہاں ہزاروں افراد کو علمی و روحانی اور اصلاحی خطبات سے نوازا۔ وہاں مجلہ ماہنامہ محی الدین کے متعلق تمام حاضرین کو مجلہ خریدنے پر مدد اور دستوں کو تقسیم کرنے کا حکم ارشاد فرمایا۔ مجھ ناچنے کیلئے یہ بہت بڑا اعزاز ہے کہ میری نوکری قبول ہو گئی۔

آپ کو بھی دعوت ہے آپ بھی ہر ماہ زیادہ تعداد میں خرید کر اپنے حلقہ احباب میں تقسیم فرمائیں۔ اس شمارہ کی قیمت 10 روپے اور سالانہ خریداری بمقدار 250 روپے مقرر ہے۔ یہ دیکھ بھالے تبلیغ ہے اور لامحدود طباعت سے بہت کم ہے۔ 10 روپے کسی پر خرچ کرنے سے ترویجِ علم میں ہم اپنا حصہ شامل کر سکتے ہیں۔

دعا بھی فرمائیں ہم سب دین کی خدمت اللہ تعالیٰ کی رضا، حضور نبی کریم ﷺ کی رضا اور اپنے مرشدِ کریم کی مقبول دعا کیلئے آخری سانس تک جاری رکھیں۔ آمین

آپ کا اپنا محمد عدیل یوسف صدیقی

خادم جامعہ محی الدین صدیقیہ فیصل آباد

خوشخبری ”فَتْحُ الْکَنْزِ“ نیا ایڈیشن
چھپ گیا ہے۔ حاصل کرنے کیلئے رابطہ فرمائیں۔
ہدیہ:- 200 روپے صرف

نور قرآن

از: ادارہ

لَا تَقْسِلُوهَا فِي الْأَرْضِ (البقرہ آیت ۱۱)

زمین میں فساد نہ کرو

Do not cause turmoil in the earth

لَا تَعْبُدُونَ إِلَّا اللَّهَ (البقرہ آیت ۸۳)

اللہ کے سوا کسی کی عبادت نہ کرو

Do not worship any one except ALLAH

كَرِهَالْوَالِدَيْنِ إِحْسَانًا (البقرہ آیت ۸۳)

والدین کے ساتھ بھلائی کرو

And be good to parents

قُولُوا لِلنَّاسِ حُسْنًا (البقرہ آیت ۸۳)

لوگوں سے اچھی بات کہو

And speak kindly to people

وَأَنْفِقُوا فِي سَبِيلِ اللَّهِ (البقرہ آیت ۱۱۵)

اور اللہ کی راہ میں خرچ کرو

And spend your wealth in ALLAH'S cause

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (المائدہ آیت ۲)

ایک دوسرے کی مدد کرو گناہ اور زیادتی پر باہم مدد نہ کرو

And help one another in righteousness and piety

And do not help one another in sin and transgression

نور حدیث

از: ادارہ

حضور نبی کریم رؤف الرحیم قاسم جنت و کوثر علیہ السلام نے فرمایا۔

☆ مومن ایک سوراخ میں سے دوسرے نہیں ڈسا جاتا۔

☆ آہنگی اللہ کی طرف سے ہے اور جلدی شیطان کی طرف سے۔

☆ جس سے مشورہ مانگا جائے وہ امانت دار ہوتا ہے۔

☆ تدبیر جیسی کوئی شخص نہیں زبان پر لگا دیتا جیسا کوئی دروغ نہیں سمجھا غلطی جیسا کوئی حساب نہیں۔

☆ خرچ میں میاندروی آدمی معاشیات ہے اور لوگوں کے ساتھ محبت سے پیش آنا آدمی

☆ محض ہے اور سوال کا سلیقہ دعا علم ہے۔

☆ امیری زیادہ دولت سے نہیں ہوتی بلکہ امیری دل کی امیری ہے۔

☆ اگر تم لوگ اللہ پر توکل کرو جس طرح توکل کا حق ہے تو وہ تمہیں اس طرح رزق دے

☆ جیسے پرندوں کو دیتا ہے۔ سچ خالی پیٹ جاتے ہیں اور پیٹ بھر کر آتے ہیں۔

☆ لوگوں سے ان کے عروج کے مطابق پیش آؤ۔

☆ دنیا سے بے رغبت ہو جاؤ اللہ تجھ سے محبت رکھے گا اور جو کچھ لوگوں کے پاس اس سے

☆ بے نیاز ہو جاؤ لوگ تجھ سے محبت کریں گے۔

☆ بے شک رزق بندے کو اس طرح تلاش کرتا ہے جیسے اس کی موت تلاش کرتی ہے۔

☆ جو لوگوں کا شکر ادا نہیں کرتا وہ اللہ کا بھی ناشکر ہے۔

☆ جو لوگوں پر رحم نہیں کرتا اس پر رحم نہیں کیا جاتا۔

☆ طاقت ور وہ نہیں جو بچاڑے بلکہ طاقتور وہ ہے جو غصے کے وقت اپنے نفس پر قابو رکھے۔

☆ کسی آدمی کا جھوٹا ہونے کیلئے سچی کافی ہے کہ ہر سچی سنائی بات آگے کرتا رہے۔

☆ جو خاموش رہا وہ نجات پا گیا۔

قبولیت دعا

ترجمہ حضرت علامہ محمد عطاء الدین صدیقی صاحب دامت برکاتہم العالیہ کے ملفوظات "ملاح الملو" سے منتخب

حضور پابائی صاحب موہڑوی علیہ الرحمۃ نے ارشاد فرمایا کہ پھر کی دعا بظاہر جلد پوری ہوتی نظر نہ بھی آئے تب بھی مرید کو سات سال تک اس دعا کا انتظار کرنا چاہیے اور اس کا شکوہ اپنے سر سے نہیں کرنا چاہیے۔ دعا بھی رز نہیں ہوتی البتہ دعا کی قبولیت مرحلہ وار ہوتی ہے۔ رب کے ہاں ہر عطا کا ایک وقت مقرر ہے اور اس میں بہت سی حکمتیں ہوتی ہیں۔ انسان اپنے لئے جو مانگا ہے۔ یا اس کا اپنا فیصلہ ہے رب نے عطا کی جو ترتیب اور برکتی ہے وہ اس (رب) کا فیصلہ ہے اور پھر اسی میں ہے جو ترتیب اللہ تعالیٰ نے خود رکھی ہے۔ بندے نے جو دعا مانگی ہے اگرچہ بظاہر اس کی قبولیت کے آثار نظر نہیں آئے مگر حقیقت اس طرح نہیں ہے بلکہ اس دعا سے قبل جو چیزیں بندے کے لئے ضروری ہیں یا اس سے بڑی مشکلات ہیں جو رب کے علم میں ہیں اور بندے کو اس کی خبر نہیں ہے وہ پوری ہوتی رہتی ہیں اور آخر میں وہ دعا بھی پوری ہو جاتی ہے۔ جس کا مطالبہ بندے نے کیا تھا۔ مثلاً ایک آدمی نے سرور کی شکایت کی اس کے علم میں یہ بات نہیں ہے کہ اس کے لئے دل کا درد بھی آنے والا ہے اب اس دعا کی برکت سے پہلے بڑے درد مٹ گئے جائیں گے اس کے بعد یہ درد بھی اٹھا لیا جائے گا۔ ایسا ہر ایک کے ساتھ نہیں ہوتا ایسا صرف وہ ایٹوں کے ساتھ کرتا ہے۔ یا اس کے دوست جس کو اپنا کہہ دیں ان کے ساتھ اس طرح ہوتا ہے۔ اس ضمن میں جناب رومی علیہ الرحمۃ نے ایک مثال بیان فرمائی ہے۔ فرماتے ہیں کہ کسی کے گھر کی دیوار پر کوا آکر کانیں کانیں کرے اور بار بار منڈلائے تو صاحب خانہ فوراً اس کو کوئی چیز ڈالے گا تاکہ اس کی ناپسندیدہ آواز ختم ہو اس کے مقابلے میں طوطا کسی چیز کا مطالبہ کرے تو صاحب خانہ اس کا مطالبہ دیر سے پورا کرے گا اس لئے کہ اس کی آواز صاحب خانہ کو پسند ہے اور صاحب خانہ اس کی آواز کو بار بار سننا چاہتا ہے۔ اللہ تعالیٰ چاہتا ہے کہ میرا بندہ میرے در پر دلنشین صدا کے ساتھ دستک دیتا ہے مراد فوراً پوری ہوگئی تو دلنشین صداؤں کا سلسلہ ختم ہو جائے گا۔ آپ نے کبھی کوئے کو بچھرنے میں بند نہ دیکھا ہوگا طوطے کو بچھرنے میں رکھا جاتا ہے مینا اور بلبل کو بچھرنے میں رکھا جاتا ہے۔ جس طرح دنیا داروں کے ہاں پسندیدہ کو بچھرنے میں رکھا جاتا ہے۔ جس طرح دنیا

داروں کے ہاں پسندیدہ اور محبوب چیز کو اپنے قریب رکھنے کا ایک اصول مقرر ہے اسی طرح رب نے بھی اپنے قریب کے لئے کچھ اصول رکھے ہیں۔ وہ جن کے ساتھ پیار کرتا ہے۔ ان کی ساری زندگی امتحانات کے بچھرنے میں گذرتی ہے۔

حدیث پاک ہے:-

"ان البلاء معو کل علی الانبیاء ثم الا ولیاء ثم الا مثل فالامثل"

اپنا بیت و قرب کا یہ مقام امتلا و محن کے خارزار سے گذر کر رہی ملتا ہے۔ ایک سوال پید ہوتا ہے کہ دعا نے اگر اپنے وقت پر ہی پورا ہوتا ہے تو اللہ کے بندوں سے دعا کرانے کا کیا فائدہ؟ جواب اس کا یہ ہے کہ دعا کے پورا ہونے کا وقت اگر مقرر ہے تو دعا بھی تقدیر ہی کا ایک حصہ ہے۔ دوسری بات یہ ہے کہ 30 دن جون جولائی کے اور 30 دن دسمبر کے کتنا فرق ہے؟ تعداد میں دنوں کی تعداد اگر 30 ہی ہے پھر بھی سردیوں کے 30 دن گرمیوں کے 30 دنوں کے مقابلے میں گذرتے محسوس بھی نہیں ہوتے۔ اس طرح آزمائش کی مدت کم نہ بھی ہو تب بھی دعا سے برکتیں اتنی مل جاتی ہیں کہ آزمائش کی لمبی مدت گذرتے پتہ نہیں چلتا۔ بہر حال اللہ تعالیٰ کے مقبول بندوں سے دعا ضرور لینی چاہیے اور قبولیت دعا کے سلسلہ میں مایوسی اچھی بات نہیں امید کے آجالوں میں رہ کر وہ محبوب پر دستک دیتے رہو کہ بندے کا یہی مقام ہے اور بندے کی رضا و طلب پر رب کی رضا ہر حال میں مقدم رہتی چاہیے کہ ایمان کا تقاضا یہی ہے۔

☆ اپنا بیت سے مراد بندے کا وہ مقام ہے جس کا اشارہ اس حدیث میں ہے۔

"كُنْتُ مَبْعُودَ الَّذِي يَسْتَعِذُّ بِوَصْرِهِ الَّذِي يَنْصُرُهُ وَيَكْفُرُ بِالَّذِي يَنْطَلِقُ بِهِ"

ترجمہ:- میں بندے کا کان بن جاتا ہوں جس سے وہ سنتا ہے میں اس کی آنکھ بن جاتا ہوں جس سے دور دیکھتا ہے میں اس کا ہاتھ بن جاتا ہوں جس سے وہ پکڑتا ہے۔

قرآن پاک میں ارشاد ہے۔

(وہ اللہ سے راضی ہو گئے اللہ ان سے راضی ہو گیا)

اس سے مراد یہ ہے کہ اس مقام تک پہنچنے کے لئے آزمائش، محنت و مشقت اور مجاہدہ کی کانٹے دار وادی سے گزرنا پڑتا ہے۔

شمائل النبی ﷺ

از: پروفیسر ڈاکٹر محمد اعجاز صدیقی صاحب
بی ایچ ڈی سکر (محی الدین اسلامی یونیورسٹی نیریاں شریف)
(قسط دوم)

کھانے میں پھونک مارنے کی ممانعت

حضرت ابن عباس رضی اللہ عنہ، نبی کریم ﷺ سے نقل فرماتے ہیں کہ آپ ﷺ نے برتن میں سانس لینے یا پھونک مارنے سے منع فرمایا ہے۔ (ابن ماجہ، جلد ۲، صفحہ ۲۳۸)
حضرت ابن عباس رضی اللہ عنہ فرماتے ہیں کہ نبی کریم ﷺ کھانے میں نہ پھونک مارتے تھے اور نہ ہی پانی میں، اور نہ ہی برتن میں سانس لیتے تھے۔

حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ ﷺ نے کھانے پینے میں پھونک مارنے سے منع فرمایا ہے۔
فائدہ: کھانے پینے کی چیزوں میں پھونک مارنا ممنوع ہے۔ اگر کھانا گرم ہو تو ٹھنڈا ہونے کیلئے چھوڑ دیا جائے، پھونک مار کر ٹھنڈا نہ کیا جائے۔

کھانے کو برا کھنا ممنوع ہے

حضرت ابو ہریرہ رضی اللہ عنہ فرماتے ہیں کہ نبی کریم ﷺ نے کسی کسی کھانے کو برا نہیں کہا، اگر خواہش ہوتی تو تناول فرما لیتے ورنہ چھوڑ دیتے۔
فائدہ: یعنی اگر کھانا پسند نہ ہوتا تو اسے برے الفاظ سے یاد نہ کرتے نہ اس کے متعلق کوئی ایسا کلمہ کہتے جس سے اس کی برائی ظاہر ہوتی، مثلاً ایسا کڑوا جیسے الیوا، ایسا کالا جیسے کوند وغیرہ، چنانچہ وہ آپ ﷺ کو پسند نہیں تھا، آپ ﷺ نے اسے نہیں کھایا مگر برا بھی نہیں کہا۔

کھانا پھینکنے کی ممانعت

حضرت عائشہ رضی اللہ عنہا فرماتی ہیں کہ آپ ﷺ کمر میں تشریف لائے تو روٹی کا ٹکڑا پڑا پایا۔ آپ ﷺ نے اسے اٹھایا صاف کیا اور کھالیا، اور فرمایا اے عائشہ رضی اللہ عنہا! بچے کرم

فرما کا اکرام کرو، یعنی کہ کھانے کا۔

(7) کھانے کا کریم و کرم فرما ہوتا تو ظاہر ہے کہ اگر ایک وقت نہ ملے تو سس ڈھیلا ہو جاتا ہے۔ عام طور پر بال بچوں والے گھروں میں کھانے کے ٹکڑوں کی بڑی بے احتیاطی ہوتی ہے، بسا اوقات ٹالیوں میں پڑے ہوتے ہیں۔ ادھر ادھر پڑے ہونے کی وجہ سے جوتوں اور پیروں سے روندے جاتے ہیں۔ بڑی گرفت کی بات ہے، اسی کھانے کیلئے تو انسان نہ معلوم کسی کسی مشقتیں اور تکلیفیں اٹھاتا ہے، پھر اس کی ایسی بے قدری، ایسا نہ ہو کہ اس نعمت کی اہانت اور بے قدری کی وجہ سے اس نعمت سے محروم کر دیئے جائیں، غربت اور تنگدستی کے آنے میں بھی ان امور کا کافی دخل ہے۔ گھروں میں اس کی تاکید کی جائے کہ اس کی بے قدری نہ ہو، اگر ٹکڑے ناقابل استعمال ہوں تو اس کو ایک کنارے میں محفوظ جگہ پر ڈال دیا جائے تاکہ دوسری مخلوق اس سے فائدہ اٹھا سکے۔ چنانچہ ایک حدیث شریف میں اسی طرح کا مضمون وارد ہوا ہے۔

خلال کرنا

حضرت عمران رضی اللہ عنہ فرماتے ہیں کہ نبی کریم ﷺ نے فرمایا کہ کھانے کے بعد خلال اور کلی کرو، یہ دانت اور داڑھ کے لیے مفید ہے۔

دستر خوان پر سے کب اٹھا جائے

حضرت عائشہ رضی اللہ عنہا فرماتی ہیں کہ نبی کریم ﷺ سے روایت ہے کہ نبی کریم ﷺ نے دسترخوان پر سے اٹھنے سے منع فرمایا تاؤ تکبیر دسترخوان نہ اٹھالیا جائے۔

حضرت ابن عمر رضی اللہ عنہ سے روایت ہے کہ نبی کریم ﷺ نے فرمایا جب دسترخوان بچھ جائے تو کوئی ناٹھے تاؤ تکبیر دسترخوان نہ اٹھالیا جائے۔

فائدہ: ناٹھنے کا حکم شرکاء کی رعایت میں ہے، اگر کوئی تاخیر سے کھانے کا عادی ہو یا کوئی کھانے میں دیر سے شریک ہوا ہو تو اس کی بھی رعایت ہو جائے گی۔ اسے جب تک محسوس نہ ہوگی، وہ لحاظ کی وجہ سے بھوکا نہ اٹھے گا، مواب میں ہے کہ آپ ﷺ دسترخوان پر لوگوں کے ساتھ کھاتے تو سب سے آخر میں اٹھتے۔

(8) دسترخوان صاف کرنے کی فضیلت

حضرت عبداللہ بن حرام رضی اللہ عنہ سے روایت ہے کہ نبی کریم ﷺ نے ارشاد فرمایا، جو دسترخوان پر گرے ہوئے (کلوں) کو تلاش کر کے کھائے گا، اللہ تعالیٰ اس کی مغفرت فرمادے گا۔
 ملا علی قاری رحمہ اللہ علیہ نے ذکر کیا ہے کہ جو دسترخوان کے کلوں کو گویا گرے ہوئے کلوں کو کھائے گا وہ تنگدستی سے محفوظ رہے گا، اور اس کی اولاد چالاک ہوگی، اسی طرح ویلی کی فردوس میں ہے کہ جو دسترخوان کے گرے ہوئے کلوں کو کھائے گا اس کی اولاد خوبصورت ہوگی اور غربت سے محفوظ رہے گا۔
 احیاء العلوم میں امام غزالی رحمہ اللہ علیہ نے لکھا ہے کہ وسعت رزق سے نوازا جائے گا، اس کی اولاد میں عافیت رہے گی۔

دسترخوان پر کھانے کی ابتداء کس سے ہو؟

حضرت جابر بن عبداللہ رضی اللہ عنہ سے روایت ہے کہ جب ہم نبی کریم ﷺ کے ساتھ کھاتے تو ہم لوگ شروع نہ کرتے، جب تک آپ ﷺ شروع نہ فرماتے۔

ساتھ کھانے کی فضیلت اور برکت

حضرت عمر بن خطاب رضی اللہ عنہ فرماتے ہیں کہ حضور اقدس ﷺ نے فرمایا بل کر کھایا کرو، الگ الگ مت کھاؤ، کیونکہ برکت جماعت کے ساتھ ہوتی ہے۔
 حضرت وحشی بن حرب رضی اللہ عنہ سے روایت ہے کہ لوگوں نے کہا اے اللہ کے رسول ﷺ! ہم کھاتے ہیں مگر ہمارا پیٹ نہیں بھرتا، آپ ﷺ نے فرمایا شاید تم لوگ الگ الگ کھاتے ہو، انہوں نے کہا ہاں!
 آپ ﷺ نے فرمایا بل کر کھاؤ، اللہ کا نام لے کر کھاؤ! اس سے کھانے میں برکت ہوگی۔
 حضرت جابر رضی اللہ عنہ سے مروی ہے کہ آپ ﷺ نے فرمایا، اللہ تعالیٰ کے نزدیک محبوب ترین پسندیدہ کھانا وہ ہے جس پر بہت سے لوگوں کے ہاتھ پڑے ہوں۔

(9) جماعت کے وقت اگر کھانا آ جائے

حضرت عاکثر رضی اللہ عنہا سے روایت ہے کہ آپ ﷺ نے فرمایا اگر جماعت کھڑی ہو جائے اور کھانا آ جائے تو کھالو۔
 حضرت انس سے مروی ہے کہ آپ ﷺ نے فرمایا اگر شام کا کھانا آ جائے اور جماعت کھڑی ہو تو پہلے کھانا کھالو۔
 امام بخاری نے امام ترمذی سے نقل کیا ہے کہ ابن عمر کھانا کھا رہے تھے اور آپ کی قرات سن رہے تھے یعنی قرات سن کر کھانا نہیں چھوڑا۔

جمعہ کے دن جمعہ کے بعد کھانا مسنون ہے

حضرت سہل ابن سعد رضی اللہ عنہ فرماتے ہیں کہ ہم لوگ جمعہ کے دن جمعہ کے بعد کھانا کھاتے اور قیلولہ کرتے تھے۔

دوپہر کے کھانے کے بعد قیلولہ سنت ہے

حضرت ابن عباس سے مروی ہے کہ آپ ﷺ نے فرمایا کہ دن کو سوکرات کی عبادت پر قوت حاصل کرو۔

کھانے کے متعلق یہ معلوم ہو جانے کہ کیا ہے؟

حضرت خالد بن ولید سے مروی ہے کہ وہ نبی کریم ﷺ کے ساتھ اپنی خانہ میوند کے یہاں آئے، ان کے یہاں ہونا گوشت پایا، جسے اس کی بہن حیدہ نے بھیجا تھا۔ اس نے گوہ آپ ﷺ کی خدمت میں (کھانے میں) پیش کر دیا اور کم ہی ایسا ہوتا کہ آپ ﷺ کی خدمت میں کوئی کھانا پیش کیا مگر یہ کہ اس کا نام ذکر کر دیا جاتا کہ (فلاں کھانا ہے) چنانچہ آپ ﷺ نے گوہ کی جانب ہاتھ بڑھایا، حاضرین میں سے کسی عورت نے کہا تادونا جو پیش کیا گیا ہے وہ گوہ ہے۔ چنانچہ آپ ﷺ نے ہاتھ کھینچ لیا (اور تناول نہیں فرمایا)۔
 فائدہ: مطلب یہ کہ دسترخوان پر کوئی کھانا ہو جس کے بارے میں نہیں معلوم کہ وہ کیا ہے؟ تو بتا دینا چاہئے کہ فلاں کھانا ہے، ہو سکتا ہے کہ کھانے والے کو وہ مرغوب نہ ہو، اس سے معلوم ہوا کہ دسترخوان پر یہ معلوم کیا جاسکتا ہے کہ یہ کیا ہے اور معلوم کرنا سنت ہے۔

(10) کم کھانا ایمان کی شان ہے

حضرت ابو ہریرہؓ سے مروی ہے کہ نبی کریم ﷺ نے فرمایا کہ مومن ایک آنت میں کھاتا ہے اور کافر سات آنت میں کھاتا ہے۔
حضرت ابو ہریرہؓ سے مروی ہے کہ نبی کریم ﷺ نے فرمایا دو (۲) کھانا تین (۳) کو، اور تین (۳) کھانا چار (۴) کو کافی ہو جاتا ہے۔
حضرت جابرؓ سے مروی ہے کہ نبی کریم ﷺ نے فرمایا کہ ایک (مومن) کا کھانا دو کو، اور دو کا چار کو، اور چار کا آٹھ کو کافی ہو جاتا ہے۔

آخر میں مینھا کھانا

حضرت مکرش بن ذویبؓ فرماتے ہیں کہ انہوں نے نبی کریم ﷺ کے ساتھ شہ کھایا جس میں چرنی کی بڑی چکماہٹ تھی، پھر اس کے بعد مجبوراً نوش فرمایا۔
فائدہ: اس سے معلوم ہوا کہ کھانے کے آخر میں مینھا کھانا مسنون ہے۔

حاصل کلام

اہل اسلام رسول اللہ ﷺ کے ساتھ والہانہ عقیدت و محبت رکھتے ہیں۔ اسی انتہائی عقیدت و محبت کا نتیجہ ہے کہ علماء نے شائل الہی ﷺ پر ہر انداز یعنی تصنیف و تالیف، شروحات، حواشی، نشر و اشاعت، تحقیق و تخریج اور مختلف زبانوں میں تراجم وغیرہ کی شکل میں کام کیا ہے۔ دور حاضر میدانی جنگوں سے نکل کر فکری تصادم اور تہذیبی کشمکش کے دور میں داخل ہو چکا ہے۔ کامل اسوہ حسنہ کی حامل شخصیت کے شائل کا نمائندہ تہذیبی لٹریچر سامنے لانا ضروری ہو چکا ہے کہ کائنات میں کوئی بھی ایسا شخص ہستی یا لہذا نہیں ملا ہوگا جس کے اقوال اور دائمی مقام و اثرات رکھتے ہوں ہاں کچھ لوگ آئے زمانے نے بہت سنا آخر کار وہ ختم ہو کر اس دنیا سے رخصت ہو گئے۔ صرف اور صرف سرور کونین ﷺ ہی وہ عظیم ہستی ہیں جن کا نام اور مقام حرف آخر ہے جس عظیم باکمال ہستی کی تقلیدات و قیامت روشن اور تابناک رہی ہیں اور ہمیشہ رہے گی۔ اس وقت انسانیت بیمار یوں سے پریشان ہے اگر ہم اپنے کھانے کا طریقہ درست کر کے مسنون طریقے پر لائیں تو بے شمار بیماریوں کا خاتمہ ہو جائے گا۔

حضرت شیخ عبدالقادر جیلانی رحمۃ اللہ علیہ کا منہج تربیت

از: ڈاکٹر محمد اسحاق قریشی صاحب

سابق وائس چانسلر محمدی الدین اسلامی یونیورسٹی میریاں شریف
حضرت شیخ عبدالقادر جیلانی رحمۃ اللہ علیہ کی اکاونے سال کی حیات ظاہرہ کا ہر لمحہ پکا رہا ہے کہ آپ نے ابتدائے حیات سے پردہ فرمائے تک تربیت کا وہ انداز اپنایا جو اجتماع رسالت کا آئینہ دار تھا۔

بہتر ہوگا کہ آپ کی حیات پاک کے چند لحظات پر نظر ڈالیں اور آپ کے منہج تربیت کا جائزہ لیں۔ خاندان سادات جس میں حسنی و حسینی خاصا نکسا نکجا ہو گئے تھے۔ نجی سکونت کے باوجود مجازی لے کا ترجمان تھا۔ تنگ دستی نے وقار و وجود پر کوئی شب خون نہ مارا تھا۔ لڑکپن میں ہی یہ صحت ازبر ہو گئی تھی۔ کہ طالبان حق کسی کے آگے ہاتھ نہیں پھیلاتے۔ یہ تو عہد فصاحت آپ کے کردار کا اس طرح جو ہر بنا کہ جب خود مند ارشاد پر متمکن ہوئے اور متوسلین کو راہ یابی کا سلیقہ سلجھانے لگے تو راہ حق کے شماروں کو روانہ کرتے وقت فصاحت فرماتے۔

”امراء کی ملازمت نہ کرنا۔ کسی امیر کا وظیفہ قبول نہ کرنا، ہر کام میں اللہ تعالیٰ کی خوشنودی پیش نظر رکھنا۔ غرور و تکبر سے بچنا۔ سادہ زندگی گزارنا۔ دنیاوی عزت اور نمود و نمائش سے پرہیز کرنا۔ 5 روایت ہے کہ جب جیلان کے علماء صوفیاء سے فیض یاب ہو چکے تو عروس البلاد بغداد میں مزید تعلیم کے لئے جانے کا ارادہ کیا۔ ایک بیوہ ماں جس کے گھر میں کوئی اور ایسا فرد نہ تھا جو معاش کی کفالت کر سکے سوچ میں پڑ گئیں مگر کیا ہوا مامتا قربان کر دی گئی۔ اسلامی شریعت کے مطابق باپ کے چھوڑے ہوئے اسی دینا آپ میں اور چھوٹے بھائی میں برابر تقسیم کر دیے گئے اور تا قیامت انتظار کی خبر کے ساتھ صدق پر استقامت کے وعدے پر اجازت مل گئی اور ایک صداقت شعار طالب علم تلاش علم کے سفر پر روانہ ہوا۔ راستے میں قافلہ لٹا، صدق آشنا شمار سال کا جوان قافلہ کو لٹتے بھی دیکھ رہا تھا مگر استقامت صدق سے ایک لمحہ بھی دست بردار نہ

ہوا، سچائی، کذب پسندوں کے دلوں پر دستک دینے لگی اور قافلہ راست روی کا خوگر ہو کر حصارِ صداقت میں آگیا، یہ سارا واقعہ متعدد کتب تصوف و مناقب میں روایت ہوا ہے۔ واقعہ کا قلیلی جائزہ لیا جائے تو چند روشن آثار نمودار ہوتے ہیں۔ مثلاً یہ کہ پہلا تاریخی تعارف صداقت کے حوالے سے ہوا۔ یہ کس قدر اتباع رسالت کا فیض ہے۔ کہ نبی اکرم ﷺ کا بت پرست اور حق نا آشنا معاشرے میں پہلا تعارف بھی صداقت کا حوالہ تھا۔ ثابت ہوا تریخی انتخاب کی خشیت اول صداقت ہی ہے اور یہ کہ حالات کیسے ہی صبر آزما ہوں اور موانع کیسے بھی شدید تر ہوں حصول علم کی منزل کو موثر نہیں کیا جاتا غزوہ بدر میں کامرانی کا لمحہ تو جشن کا دورانیہ تھا۔ برسوں کے انتقام کا موقع تھا۔ مگر سب کچھ علم کو حاصل کرنے کی خاطر نظر انداز کر دیا گیا۔ حضرت شیخ رحمۃ اللہ علیہ باخبر تھے۔ کہ علم فرض ہے اور فرض کو پس پشت نہیں ڈالا جاسکتا۔ آپ کو اللہ تعالیٰ نے بلند سے بلند تر مقام سے نوازا مگر آپ نے اپنی سر بلند یوں کا ہمیشہ دو حوالوں سے ذکر فرمایا حلالہ انتہائی عظمتوں کے حوالے میں یہ حقیقت آشکار رہی۔

وکل ولی له قدم وانی علی قدم النبی بدر الکمال
ترجمہ: ہر ولی کا ایک طریقہ ہوتا ہے اور بے شک میں تو صرف طریقہ نبی کریم ﷺ پر ہوں آپ تو کمالات کے ماہتاب ہیں

قدم النبی پر اصرار واضح کر رہا ہے کہ آپ کا منج تربیت و ہدایت وہی ہے جو نبی کریم ﷺ کا تھا۔

دوسرا وصف جو آپ نے واضح طور پر بیان کیا ہے وہ یہ ہے کہ
درست العلم حتی صرف قطباً و طیت السعد من مولی الموالی
ترجمہ: میں علم پر ہزار ہا یہاں تک کہ میں قطب بن گیا۔ یہ سعادت مجھے اللہ تعالیٰ کے دربار سے حاصل ہوئی ہے۔

حالات آیات کا جو منج حضرت شیخ رحمۃ اللہ علیہ نے خود اپنے لئے اپنایا تھا اسی کی تاکید آپ نے متوسلین کو بھی کی فرماتے ہیں۔

”پندرہ سال تک یہ حال رہا کہ نماز، معاشاء کے بعد قرآن مجید شروع کرتا اور صبح کے وقت ختم کر دیتا۔ ایک روز کچھ آرام کو جی چاہا مگر ریاضت کے خوگر شیخ کامل رحمۃ اللہ علیہ نے اس خواہش کو یوں رد فرمایا کہ قاری حیرت زدہ ہو جاتا ہے فرماتے ہیں۔“

”میں نے نفس کی اس خواہش کو پامال کرنے کے لئے اس رات، ایک پاؤں پر کھڑے ہو کر مکمل قرآن پڑھ ڈالا۔ پھر جب مسند ارشاد پر فروکش ہوئے تو تلاوت قرآن مجید کا یہی منہج طلبہ درس کے لئے بھی مقرر فرمایا۔ کہ نماز ظہر کے بعد تجویذ و قرات کی تعلیم دیتے۔ 10 اس طرح بطور معلم ایسے کا منصب اسی انداز سے جاری رہا اور اس میں منہج اتباع کا خاص خیال رکھا۔

ترکیہ نفوس تو بجز ان بجز رحمۃ اللہ علیہ کا خصوصی شعبہ تھا بچپن سے ہی جھٹکنے ہوؤں کے دلوں میں انقلاب باطن کی روح پھونکنے لگے تھے اس حوالے سے آپ کا کردار اثر آفریں تھا۔ تصوف کی تعلیم، مسائل تصوف پر تحقیقی و تجرباتی گفتگو یقیناً لازم ہوتی ہے۔ مگر تعلیم کا منہج وہی معتبر ہے جو رسول اکرم ﷺ نے خود اختیار کیا تھا۔ کہ سیرت و کردار کی مہک اس قدر زور دہا تھی کہ دشمن ہو یا معاند سانسے آتے ہی پکارا اٹھتا تھا کہ ”یہ چہرہ کس جموں کے کا ہو نہیں سکتا“ صداقت جو یوں ہو یا ہونے لگے تو کارکنان قدرت بھی ہموالی کرنے لگتے ہیں۔ پھر کچھ بولنے کا اہتمام نہیں کیا جاتا۔ جو کہا جائے یا کیا جائے کچھ اس کی تصدیق کرتا ہے۔ اس مقام پر مطابقت واقعہ کی شرط اٹھ جاتی ہے۔ کہ واقعہ خود بخود مطابقت و موافقہ لگتا ہے۔ حضرت شیخ رحمۃ اللہ علیہ کا قصیدہ غوثیہ ایسی ہی صداقتوں کا امین ہے۔ آپ تربیت کے کٹھن راستوں سے گزرے تھے اس لئے اب تجربات کی ضرورت نہ تھی۔ آپ کے ارشادات سے یوں محسوس ہوتا ہے کہ انسانی فطرت پر آپ کی گہری نظر ہے اور تہذیب باطن کی ایک ہمہ جہت قوت آپ کو حاصل ہے۔ ایک درخشندہ ارشاد جو تربیت کا شاہد بھی ہے اور تربیت کے نتائج کا حامل بھی یہ ہے فرماتے ہیں۔

اے عزیزِ یمن اقلب سلیم پیدا کرتا کہ
فَاعْتَبِرُوا يَا اُولٰٓئِیَ الْاَبْصَارِ

کے رموز تھے معلوم ہو سکیں اور کامل آخرت کو حاصل کرے تاکہ
مَسْنِيَهُم اَيْتِنَا فِي الْاَفَاقِ وَفِي اَنْفُسِهِمْ
کے دقائق کا اور ایک کر سکے۔
وَلْيَهَيِّئْ لَهُمُ الْاَمَلِ فَسَوْفَ يَعْلَمُونَ ۝

کے خواب غفلت سے بیدار ہو۔
وَمَا لَكُمْ مِّنْ دُونِ اللّٰهِ مِنْ وَلِيٍّ وَلَا فَصِيحٍ ۝
کے مضبوط حلقہ کو ہاتھ سے پکڑو

ففسر اہ الی اللہ

کی کشتی میں سوار
وَمَا خَلَقْتُ الْجِنَّ وَالْاِنْسَ اِلَّا لِيَعْبُدُوْنَ ۝
کے دریائے معرفت میں مردانہ وار غوطہ زنی کر۔ اگر کوئی مطلوب ہاتھ آگیا تو
فَقَدْ فَازَ فَوْزًا عَظِيْمًا ۝

اور اگر اس طلب میں جان جاتی رہی تو
فَقَدْ وَقَعَ اَجْرُهُ عَلٰی اللّٰهِ ۝

راہ حق کے اُن مسافروں کے لئے جو تطہیرِ قلوب کے متنی تھے حضرت شیخ رحمۃ اللہ علیہ
نے اپنی ذات کو مرشد حق کے طور پر پیش کیا اور اس سلسلے میں چند راہنما اصول بھی متعین فرمائے۔
مثلاً آپ فرمایا کرتے کہ
باتحقیق میں ناصح ہوں اور اس پر بدلہ نہیں چاہتا۔ میری اجرت میرے اللہ کے نزدیک
موجود ہے بول چلی ہے۔

”شیخ اپنے مرید کو اس طرح تربیت کرتے جس طرح ایک ماں اپنے بچے کی تربیت
کرتی ہے اور ایک مشفق چکنند باپ اپنے بچے اور غلام کو ادب سکھاتا ہے۔

مزید فرمایا کہ تربیت میں آسانی سے سختی کی طرف جائے۔
مزید ارشاد ہوا کہ اگر مرید سے غیر شرعی حرکت ظاہر ہو۔ تو شیخ کو حکمت کا دامن تھامنا
چاہیے۔ نصیحت اجتماعی طور پر بہتر رہتی ہے۔ سب کو بلا کر سمجھائے کہ تم میں بعض ایسا کرتے ہیں یا
کہتے ہیں ان غلط باتوں کی خرابیاں بتا کر منع کر دے۔ کسی ایک کو نشانہ نہ بنائے اس سے نفرت
بڑھتی ہے۔

مستثنیٰ میں دنیا داری کا عمل بڑھ جائے تو متعدد قباحتیں پیدا ہوتی ہیں ان میں سے
سب سے بڑا فتور حب مال کا ہے۔ مسندوں کا تقدس، دنیا طلبی کی غلاظتوں سے داغ دار ہو جاتا
ہے۔ اس لئے حضرت شیخ رحمۃ اللہ علیہ نے تربیت احباب میں اس اساسی نقطہ پر بہت زور دیا
ہے۔ طالبان حق کسی کے سامنے ہاتھ نہیں پھیلاتے۔ اس کا ذکر ہو چکا ہے۔ اس حوالے سے آپ
کا ایک واضح ارشاد ہے۔

”دنیا کا ہاتھ میں رکھنا جائز ہے۔ جیب میں رکھنا جائز ہے۔ اس کا کسی سبب سے ٹیک
نہی کے ساتھ جمع کرنا جائز ہے لیکن دنیا کا قلب میں رکھنا جائز نہیں ہے۔ اس کا دروازے پر کھڑا
رہنا جائز ہے۔ لیکن دروازے سے آگے بڑھنا جائز نہیں۔

تعلیم کتاب و حکمت میں حضرت جبران بیرونی رحمۃ اللہ علیہ کی کتاب زندگی ایک شہادت
ہے۔ کہ کس طرح تعلیم کی خاطر آپ نے گھریاں چھوڑا اور اٹھارہ سال کی عمر میں بغداد تشریف
لائے۔ اکاون سال کی عمر تک یعنی مکمل تینتیس سال علم کی بارگاہ میں ایک باادب مگر ہونہار طالب علم
کی حیثیت سے حاضر رہے اور جب تک علمی اعتماد اور فکری وقار حاصل نہ ہوا مسند ارشاد نہیں
بجھائی۔ اپنی عجیبیت کا احساس اس قدر رہا کہ جب 16 شوال 521ھ کے دن نماز ظہر سے قبل نبی
رحمت ﷺ کی زیارت ہوئی۔ ارشاد فرمایا۔ اے میرے بیٹے کلام کیوں نہیں کرتے۔ (یاد رہے
470ھ آپ کی پیدائش کا سال ہے۔ معلوم ہوا اکاون سال کے ہو گئے تھے۔ ابھی خطبات کا دور
نہ آیا تھا) عرض کیا میں ایک غبی ہوں۔ فصحاء بغداد کے سامنے کلام کیسے کر سکتا ہوں۔

وَلَقَدْ دَاوَا۟ا۟ اٰمَنَّا عَلٰی سَخِرَۃِ الْاٰفَاقِ

حضور اکرم ﷺ نے فرمایا۔ منہ کھولو۔ منہ کھولا تو آپ ﷺ نے اپنا لحاظ وہن منہ میں ڈالا پھر آپ نے منبر نشینی بھی شروع کی اور فصیح و بلیغ خطبات بھی دیئے جس سے ہزاروں انسان دامن اسلام میں بھی آئے اور تلمیذ عقیدہ و فضل کا عمل بھی جاری ہوا۔

درس و تبلیغ کی محفل بغداد کی محافل و محفل میں اس قدر معروف ہوئی کہ دور دور سے طلبہ کچھے آئے اور علم حق کی دولت سے بالامال ہوئے۔ برسہا برس خطبات سے قبل تیس سال درس و تدریس اور فتاویٰ نویسی کا سلسلہ جاری رہا تھا۔ حضرت شیخ رحمۃ اللہ علیہ صبح و شام تفسیر قرآن مجید اور حدیث رسول اکرم ﷺ کا درس دیتے تھے۔

مناصب اربعہ کی بجا آوری میں آپ کا انہماک اس قدر رہا کہ زندگی بھر ان چہار منصب کی ادائیگی پر پوری قوت سے عمل پیرا رہے۔ صوفیاء کے ہاں تلمیذ نفس اور تعمیر کردار کے مختلف اعزاز اپنائے جاتے ہیں۔ آپ کے ہاں بھی متوسلین کی استعداد اور صلاحیت کے مطابق اعزاز تربیت میں منحور آتا رہا۔ مگر اس بوقلمونی کے باوجود مراثت یکساں رہے۔ یہ اس لئے ہوا کہ آپ نے تربیت کا وہی شیخ اختیار کیا جو رسالت مآب ﷺ سے ان تک پہنچا تھا۔ ذکر کی محفلیں بھی مجلس اور محفل وارشاد کے مراکز بھی قائم ہوئے۔ مگر بہر حال ترجمہ ایک اساسی نقطہ پر مرکوز رہی اور وہ فقط جامع رسالت تھا۔ اس حوالے سے آپ نے مریدوں کو بار بار متوجہ کر لیا تھا

”میں اس طریقے کو قائم کرنے کی کوشش کر رہا ہوں جس پر آنحضرت ﷺ صحابہ رضی اللہ عنہم اور تابعین رحمۃ اللہ علیہم رہے۔“

میری اتباع کرو کہ میں نبی ﷺ کے طریقے پر ہوں میں آپ ﷺ کا تتبع ہوں۔ کھانے میں، پینے میں، مباشرت میں اور آپ ﷺ کے جملہ احوال اور ان امور میں جن کی طرف آپ ﷺ اشارہ فرمایا کرتے تھے۔

جو شخص نبی اکرم ﷺ کی پیروی نہیں کرتا۔ ایک ہاتھ میں شریعت اور دوسرے ہاتھ میں قرآن مجید نہیں تھا اس کی رسائی اللہ تعالیٰ کی بارگاہ تک نہیں ہو سکتی۔

وَلَقَدْ دَاوَا۟ا۟ اٰمَنَّا عَلٰی سَخِرَۃِ الْاٰفَاقِ

الغرض حضرت یران یر رحمۃ اللہ علیہ نے پوری زندگی امت مسلمہ کی اصلاح اور متوسلین کی تربیت کا فریضہ انجام دیا اور اس مشن میں تیج کا وہی رُخ سامنے رکھا جو نبی اکرم ﷺ کے اسودہ حسہ سے انہیں حاصل ہوا تھا۔ آپ کے دل میں تربیت و اصلاح کا جذبہ اس قدر شدید تھا کہ آپ نے اس راہ میں کسی حاکم کی قوت اور کسی طاقتور کی حمایت کو بھی اہمیت نہ دی۔ دین حق کو زعمہ رکھنے کا عزم لئے ہوئے حضرت شیخ رحمۃ اللہ علیہ نے ہر مخالف قوت کو لٹکا مارا۔ اور وہ دوسری کے اس جذبہ کو عوام کی رگوں تک آتا رہا۔ گفتگو کا انعام آپ کے ایک ایسے ارشاد پر کرتے ہیں۔ جس میں جذبوں کی قوت بھی ہے اور دلوں کی توانائی بھی۔ فرماتے ہیں اور کس شدت دعوت سے دعوت مگر دیتے ہیں۔

”حضرت محمد ﷺ کے دین کی دیواریں گری رہی ہیں اور اس کی بنیادیں مل رہی ہیں۔ اہل زمین آؤ اور جو کر گیا ہے اُسے مضبوط کریں۔ اور جو ٹوٹ گیا ہے اس کو درست کریں یہ کام ایک نئے پورا نہیں ہوتا۔ سب کو مل کر کرنا ہے۔ اے سورج۔ اے چاند ماہ و دن ہم سب آؤ اس شخص سے اقتباس سے اُس دور کو محسوس کیا جاسکتا ہے جو ”نبی الدین والملت“ کے دل میں موجزن تھا۔ یہ اسی سوزش درد کا کرشمہ ہے کہ صدیوں کے بعد بھی آپ کی عظمت کو سلام پیش کیا جا رہا ہے۔ اور یقیناً رہتی دنیا تک قادریہ کا یہ علم بلند رہے گا کہ اس شاخ بلند کو اصل ثابت سے مضبوطی حاصل ہے۔“

اللہ تعالیٰ حضرت غوث اعظم رضی اللہ عنہ کی تعلیمات سے فیض یاب ہونے کی توفیق عطا فرمائے۔ آمین

ایصال ثواب کیجئے (تمام اُمت مرحومہ کیلئے)

عظیم عالم دین چامہ قادریہ رضویہ مصطفیٰ آباد کے محترم حضرت علامہ عطاء المصطفیٰ لوری صاحب رضائے الہی سے انتقال فرما گئے اللہ کریم ملی خدمات کو قبول فرمائے اور درجات بلند فرمائے۔ آمین (ادارہ)

ارشادات نبوی ﷺ کی روشنی میں تعمیر اخلاق

از: استاد العلماء خواجہ وحید احمد قادری صاحب
(دوسری قسط)

حضور نبی کریم ﷺ نے جس جس بات کا حکم دیا اس پر سب سے پہلے خود عمل کیا جائے جس جس بات سے منع کیا اس سے خود بھی بچتے رہے۔ مطلب یہ کہ سیرت دل اور زبان کا ہم آہنگ ہونا۔ قول و فعل کا یکجان ہونا ہے۔ مسلمان کا عقیدہ تو حید اس بات کا ضامن ہے کہ جو شخص از روئے اخلاص ایمان قبول کر لیا۔ وہ خود اپنی ذات میں بھی تو حید کا پرتو لئے ہوگا۔ عقیدہ تو حید پر استوار اخلاق کا اولین تقاضا یہ ہے کہ کسی دوسرے وجود کو خدا کے ہمراہ شریک خدائی قرار نہ دیا جائے۔ گویا ہم کہہ سکتے ہیں کہ شرک سب سے بڑی بد اخلاقی ہے۔ اور ظلم عظیم بد اخلاقی ہے۔ اسی طرح جو شخص اپنی ذات میں وحدت پیدا نہیں کر سکتا وہ بھی مشرک ہے۔ یہاں شرک کا درجہ مختلف ہے۔ لہذا فرد کا وہ شرک جو اس کی اپنی ذات سے تعلق رکھتا ہو اسے منافقت کہا جاتا ہے۔ خدا کے بارے میں شرک کا مطلب ہوا ذات مطلق واحد کو کئیوں میں تقسیم کر دینا۔ اپنی ذات کے باب میں شرک (جسے منافقت کہا جاتا ہے) مطلب ہوا اپنی شخصیت کو بانٹ دینا۔ کہنا کہ کتنا کچھ۔ کسی سے کسی طرح کا برتاؤ اور کسی سے کسی طرح کا نہ یہ اخلاص پر مبنی اور یہ وہ۔ چنانچہ نبی کریم ﷺ کا ارشاد ہے۔ ”اولاؤ آدم میں بدترین فرد وہ ہے جو دو چہرے رکھتا ہو۔ وہ ایک گردہ کو ایک چہرہ دکھاتا ہے اور دوسرے کو دوسرا چہرہ دکھاتا ہے۔ اور اگر خدا خواست ہر آدمی نے اپنے چہرے پر کوئی اور چہرہ چڑھا رکھا ہو تو ظاہر ہے کہ پھر معاشرہ ظلم و معاصیت اور درد و کرب کا جہنم زار بن جاتا ہے۔ جب باہمی اعتمادیوں پر باد ہو تو حساس آدمی جو صاحب اخلاص ہو چلا اٹھتا ہے۔ اس لئے کہ اس کی سمجھ ہی کچھ نہیں آتا۔ بھلا کون ہے؟ میرا کون ہے؟ کس کے قریب ہوا جائے؟ کس سے دور رہا جائے؟ ہر دو کون ہے؟ بد خواہ کون ہے؟ رہبر کون ہے؟ رہزن کون ہے؟ مولانا روم نے کیا خوب کہا تھا۔

کاٹھے ہستی زبانے داشتے ناز ہستاں پر وہ باہر داشتے

کیا ہی اچھا ہوتا کہ یہ جہاں با زبان ہوتا۔ دڑے بولتے ہو انہیں سرگوشیاں کرتیں اور دنیا والوں کی حقیقت پر سے پردے ہٹ جاتے ہیں۔ اور ان کو اسی طرح دیکھا جاسکتا جس طرح کہ وہ بچکے ہیں۔

جہاں ہوا کہ خلق اور شے ہے اور خلق اور شے۔ خلق کا معنی ہے۔ کسی عادت یا روتے یا طرز عمل کو اختیار کرنا۔ خلقی تکلف کا آئینہ دار ہے۔ مراد ہے۔ بناوٹ ہی بناوٹ۔ دین میں بناوٹ اور قنع اول درجہ کی رہا۔ تو وضع اور انکسار میں بناوٹ خوش سلوکی میں بناوٹ۔ مہمان نوازی میں بناوٹ۔ دوستی میں بناوٹ۔ دشمنی میں بناوٹ۔ نہ کفر کھرا نہ ایمان خالص۔ بیک وقت یہ بھی اور وہ بھی۔ لہذا نہ یہ نہ وہ۔ ایسے اشخاص کو بے شخصیت اشخاص کہا جاتا ہے۔ شخص موجود شخصیت غیر موجود شخص حاضر شخصیت قائب۔ جمعی تو قرآن حکیم نے فرمایا۔

منافق لوگ جہنم کی سب سے بگلی = میں ہو گئے۔ تمام تر آگ اگے اوپر ہوگی۔ معاشرے میں شخصی وحدت اگر خدائی احکام و نواہی کی روشنی میں پروان چڑھی ہو تو پھر عدم مساوات اور گہری ناخوشی و تصادم کے واقعات میں کی روٹا ہو جانی چاہیے۔ حضرت علامہ اقبال نے فرمایا۔

چوت ملت اسے کہ کوئی لا الہ ہا ہزاراں چشم برون یک نگاہ
اسلامی ملت یا معاشرہ کیا ہے؟ اسے وہ شخص جو لا الہ پر ایمان رکھتا ہے جان لے کر ملت کا معنی ہے۔ ہزاروں آنکھوں کی نظری یکانگت۔ بے شمار آنکھیں مگر تصویر ایک۔

ظاہر ہے کہ جس طرح دو آنکھیں ہم آہنگ نہ ہوں تو آدمی بھیگا کہلاتا ہے اسی طرہ وہ معاشرہ جس میں نظری نگری اور عملی مساوات نہ ہو وہ معاشرہ بھی بھیگا ہوتا ہے۔

جو شخص لا الہ پر ایمان رکھتا ہو اس کا عقیدہ یہ ہوتا ہے کہ خدائے واحد بلکہ احد نے ایک سانس پھونک کر نفع روح فرما کر تمام بنو آدم کو پیدا کیا۔ جس کا مطلب ہے کہ کوئی بھی کسی دوسرے سے بلند تر نہیں۔ اسلامی اخلاق کی اساس تو حید خداوندی پر ایمان ہے۔ اسی عقیدے کی بنا پر اس کے اخلاق نظام کی عمارت استوار ہوتی ہے۔ تو حید شخصی توجہ معاشرہ، توجہ بنو آدم۔ چنانچہ انبیاء علیہم السلام کا رویہ ایک عام آدمی کا تھا۔ وہ خدا کے عاجز بندے تھے۔

عام بعدوں سے انہوں نے مکی اپنے آپ کو برتر نہ جانا۔ کجبر کا معنی ہے اپنے آپ کو اپنی اصل حیثیت سے بڑھ چڑھ کر جانا۔ یہ امر بھی فحشی توحید کے معانی ہے اور ایک طرح کا شرک ہے۔ انا کا نبی پوجنے والا بھی برہمن ہی کی طرح ہے یہ الگ بات ہے کہ اس کا بت نظر نہیں آتا۔ حضور نبی اکرم ﷺ کے رو برو کر ایک صحرا لہین غصص گھبرا سا گیا تو آپ ﷺ نے فرمایا۔ نہیں گھبراؤ میں تو قریش سے تعلق رکھنے والی ایک ایسی صورت کا فرزند ہوں جو کھانا گوشت کھا کر گزارا کرتی تھی۔

تمام آدم کی اولاد کو حقوق کے اعتبار سے برابر جانا شریعت مصطفویٰ ﷺ کا اساسی نقطہ ہے۔ اور اگر سب برابر کے حقوق رکھتے ہیں۔ تو نا انصافی، ماردعائز، بددیانتی کم تو نا، کم ناپنا، سود کھانا حرام کے قریب جھکتا۔ دوسروں کا حق غصب کرتا۔ اپنے حق سے زیادہ وصول کرتا۔ بے مروتی برتا۔ دوسروں کا دل دکھاتا یہ سب اسلام کی رو سے غیر اخلاقی فعل ہیں۔

مغرب میں جرم اور گناہ میں ایک حد فاصل حائل ہے۔ قانون ملکی جرم ہے۔ مکر احکام الہی کی خلاف ورزی گناہ ہے۔ اس کے برعکس صحیح اسلامی معاشرے میں قانون ملکی بھی گناہ ہے۔ کیونکہ قانون احکام الہی کی روشنی میں بنا ہوتا ہے۔ حتیٰ کہ عام لڑیکہ کے قانون کی خلاف ورزی کرنے والا شخص بھی چونکہ معاشرے میں ایک طرح کی بدگلی پیدا کرنے کا باعث بنتا ہے۔ وہ دوسروں کی پریشانی اور تکلیف کا سبب قرار پاتا ہے۔ اس لئے وہ مجرم ہی نہیں گناہ گار بھی ہے۔ وہ احکام الہی کے مطابق حقوق العباد کا لحاظ روا نہیں رکھتا۔

اسی کو آداب و اخلاق کے حوالے سے دیکھیں تو یہ آدالی بھی ہے۔ اور بد اخلاقی بھی مختصر یہ کہ آدمی کو انفرادی اور اجتماعی طور پر صحیح معنوں میں آدمی بنانے کے بہترین اصول و ضوابط کا نام اخلاق اور آداب اسلامی ہے۔

لیکن بات پھر بنو آدم کے عمومی حوالے سے ہٹ کر گھر کو لوٹ جاتی ہے۔ وحدت تواضع اکساری یا ہی ہمدردی۔ چھوٹوں پر شفقت بڑوں کا احترام۔ دوسروں پر زیادتی کرنے سے پرہیز۔ دوسروں کے حق اور حق کا لحاظ بلکہ دوسروں کیلئے ایثار، سچ کی پاسداری منافقت سے اجتناب فرض ہر اک آواز گھر سے ہوگا۔ پھر ایک گھر سے دوسرے گھر یعنی ہم کو یہ خوش آمدی اور خوش

اخلاقی برکت، رحمت اور سکھ سے بہرہ ور کر کے کی جانے کا آگے ہا یہ اور اسی طرح بقیوں اور شہر جہاں کے باشندے ایک دوسرے کے اعضاء و جوارح اور جوڑ بند بن جائیں۔

خدائے بزرگ و برتر نے جہاں یہ بنیادی نقطہ سمجھایا ہے کہ خدا کے سوا کسی دوسرے کی عبادت کا دم نہ بھرو۔ وہاں اس حکم سے بچو مت دوسرا حکم یہ دیا۔ اور اپنے والدین کیساتھ ہر لحاظ سے بہترین سلوک کرو۔ نیز حضور اکرم ﷺ کا یہ ارشاد ہے۔ کہ تمہارا خداتم سے خوش ہے اگر تمہارے والدین تم سے خوش ہیں۔ اور تمہارا خداتم سے ناراض ہے اگر تمہارے والدین تم سے ناراض ہیں۔ والدین کی ضرورت کو اپنی ضرورت پر ترجیح دینا گویا وہ عمل ہے۔ جو آدمی کو ایثار کے مہم سے آگاہ کرتا ہے۔ والدین اولاد کیلئے ایثار کرتے ہیں۔ اسی ایثار کا حکم اقربا کے باب میں ہے۔ خواہ اقربا دشمن ہی کیوں نہ کر رہے ہوں۔ یہ ایثار خیرات نہیں بلکہ یہ اقربا کا اور مسایلوں کا حق ہے۔ اسی طرح ہر فرد بشر کا جو ضرورت منہ ہو ہر اس فرد بشر پر حق ہے جو صاحب استطاعت ہو۔ حق کے اعتبار سے کوئی غیر نہیں۔ اسی طرح اسلامی نظام اخلاقی توحید کے نقطہ سے شروع ہوتا ہے۔ اور توحید ہی پر جا کے ختم ہوتا ہے۔ توحید خداوندی وحدت آدم نظام اسلام۔ آدم کی چھوٹی اکائی سے شروع ہوتا ہے۔ اور بڑی اکائی اللہ کی اکائی پر ختم ہوتا ہے۔ اور پھر حضور اکرم ﷺ کی ذات اقدس ہے۔ کہ آدم میں یہ توحیدی اوصاف اس وقت تک پیدا نہیں ہوتے جب تک آپ ﷺ کا اسوہ حسنہ ملے۔

آدمیت نہ ہو۔ اگر خود مصدر سے مستفیض اور مستیز ہونے والے جملہ افراد ایک دوسرے کیلئے کسی حصہ میں انہی نا آشنا اور چور نہ ہوں۔ حضور نبی اعظم ﷺ کا ارشاد گرامی ہے ”مومن تو مومن کیلئے آئینہ کی طرح ہے۔ حضرت علامہ اقبال نے فرمایا۔

دل بہ محبوب مجازی بست ایم
زین جہت با یکدگر بست ایم
اگر جملہ سیرتیں ایک ہی اسوہ حسنہ کا پرلو ہوں تو پھر یہ وہ کس بات کا نام ہے چینی کسی جہاں ہے چینی اور چوری اور منافقانہ رازداری ہے وہاں گھریا آئینہ و حند لایا و انصار ہے۔

جیسی تو حضور انور رحمہ اللہ نے ارشاد فرمایا۔ ”جس نے ہم سے کوئی بات چھپائی وہ کو دیا ہم میں سے نہیں ہے۔ آئینہ آئینے سے کچھ نہیں چھپاتا۔ چھپا سکتا ہی نہیں۔

(۱) جس زمانے میں آقاب اسلام فاران کی چٹیلوں سے طلوع ہو رہا تھا۔ مکہ معظمہ سے مدینہ منورہ جانے والے راستے پر مدینہ نام کی ایک چھوٹی سی بستی صحرائے کے متصل واقع تھی۔ اس میں ایک مختصر سا غریب خاندان اپنی زندگی کے دن بڑے عجیب اعداد میں گزار رہا تھا۔ اس گھرانے کی ساری متاع لے دے کے ایک نیچے بکریوں کے ایک ریوڑ، کتلی کے چند برتنوں اور مشکروں پر مشتمل تھی۔ خاندان کا سربراہ ایک جفاکش بدوی جم بن عبدالعزیٰ خزاعی تھا۔ اسکا بیشتر وقت بکریاں چرانے میں گزرتا تھا۔ جم کی الہیاس کی بیعت عم عاتکہ بیعت خالد (بن خلیف بن مہذب بن ربیعہ بن اہرم بن نخس بن حرام بن صہیبہ بن سلول بن کعب بن عمرو) تھی دونوں کا تعلق بنو خزاعہ کی شاخ بنی کعب سے تھا۔ عاتکہ ایک پاک دامن، باوقار اور پختہ حوصلہ خاتون تھی۔ اور اپنی کنیت "امّ معبد" سے مشہور تھی۔ وہ عربوں کی روایتی مہمان نوازی سے خاص طور پر مصنف تھی۔ اللہ تعالیٰ نے اس کے دل میں ایسا اور خدمت خلق کا جذبہ کوٹ کر بھر دیا تھا۔ افلاس اور تنگ دستی کے باوجود وہ قہد سے گزرنے والے مسافروں کی نہایت خوشدلی سے میزبانی کیا کرتی تھی۔ اور ان کی خدمت اور تواضع میں کوئی کسر اٹھاتا نہ کرتی تھی۔ پانی، دودھ، بکجوریں، گوشت جو کچھ میسر ہوتا مہمانوں کی خدمت میں پیش کر دیتی تھیں۔ جب کوئی مسافر اس کے خیمے میں سستا کر آگے روانہ ہوتا تو اس کی زبان پر امّ معبد کے لئے تعریف و تحسین اور دعا میں ہی دعائیں ہوتی تھیں۔ اس طرح امّ معبد کا نام مسافروں کی بے لوث خبر گیری اور خدمت تواضع کی بدولت دور دور تک مشہور ہو گیا تھا اور لوگ اس کی عالی حوصلگی اور شرافت کی تعریفیں کرتے نہیں چھوڑتے تھے۔

بیشب نبوی کے تیرہویں سال تک امّ معبد کو خلق خدا کی خدمت کرتے ساہا سال گزار چکے تھے۔ اور وہ جوانی کی منزلوں سے گزر کر پختہ عمر کو پہنچ چکی تھی۔ اس وقت رحمت عالم ﷺ عرب کے صحرائینیوں میں "صاحب قریش" کے لقب سے مشہور تھے۔ جم اور امّ معبد کے کانوں میں

بھی "صاحب قریش" اور آپ ﷺ کی دعوت کی بیک پر چلی تھی تاہم وہ زندگی کی ذکر پر اپنے معمول کے مطابق چلتے رہے۔ ان غریب اور سادہ خراج بدویوں کے لئے یہ بڑا کٹھن کام تھا کہ ایسی باتوں کی تحقیق کے لئے دور دراز کی خاک چھانٹے پھریں۔۔۔ لیکن انہیں کیا معلوم تھا کہ ایک دن ان کی صحرائی قیام گاہ ان صاحب قریش کی طلعت اقدس سے جگمگا اٹھے گی اور کائنات ارضی و مادی کا ذرہ ذرہ اس کے کینوں کی خوش بختی پر رنگ کرے گا۔

(2) ربیع الاول ۱۳ رحمت عالم ﷺ نے ارض کے کو الوداع کہا اور عین راتیں غار ثور میں گزار کر عازم مدینہ ہوئے۔ اس وقت حضرت ابوبکر صدیق رضی اللہ عنہ اور حضرت عامر رضی اللہ عنہ بن فہرہ آپ کے ہم رکاب تھے۔ حضور ﷺ ایک اونٹنی پر سوار تھے اور دونوں دوسری اونٹنی پر۔ اس مقدس قافلے کے آگے عبداللہ بن اُرطلی لیشی پیدل چل رہا تھا۔ وہ غیر مسلم ہونے کے باوجود ایک قابل اعتماد شخص تھا اور کہ سے مدینہ جانے والے تمام راستوں سے واقف تھا۔ اسی لئے حضور ﷺ نے اسے راستہ بتانے کے لئے اہمیت پر اپنے ساتھ لے لیا تھا۔ ایک دوسری روایت میں ہے کہ ایک ایک ساڑلی پر سرور عالم ﷺ اور حضرت صدیق اکبر رضی اللہ عنہ سوار تھے۔ اور دوسری پر حضرت عامر رضی اللہ عنہ بن فہرہ اور عبداللہ بن اُرطلی یہ مختصر قافلہ قدید کے مقام پر پہنچا تو حضرت اسماء رضی اللہ عنہ (ذات الحاقین) بن صدیق اکبر رضی اللہ عنہ نے غار سے روانگی کے وقت جو کھانا ساتھ کیا تھا وہ شمع ہو چکا تھا اور سرور عالم ﷺ نے امّ معبد کی شہرت سن رکھی تھی اور انہیں یقین تھا کہ اس کی قیام گاہ پر کھانے پینے کا کچھ انتظام ہو جائے گا۔ چنانچہ یہ مقدس قافلہ امّ معبد کے خیمے پر جا کر رکا۔ وہ اس وقت اپنے خیمہ کے آگے محن میں بیٹھی ہوئی تھی۔ ان دنوں تنگ سالی نے سارے علاقے پر قیامت ڈھار رکھی تھی۔ اور اس وجہ سے امّ معبد کے گھرانے پر پیٹھری وقت آن پڑا تھا۔ بڑی تھی تڑپی سے گزر رہی تھی۔ حضور سید موجدات ﷺ نے امّ معبد سے فرمایا "دودھ، گوشت، بکجوریں، کھانے کی کوئی چیز بھی تمہارے پاس ہو تو ہمیں دو۔ ہم اس کی قیمت ادا کریں گے۔"

ام مہد نے بعد صرت جواب دیا۔ خدا کی قسم اس وقت کوئی چیز ہمارے کمر میں آپ کو پیش کرنے کے لئے موجود نہیں ہے۔ اگر ہوتی تو فوراً حاضر کر دیتی۔

اسنے میں حضور ﷺ کی نظر ایک سریل سی بکری پر پڑی جو نیچے میں ایک طرف کھڑی تھی۔ آپ ﷺ نے فرمایا۔ ”مہد کی ماں اگر اجازت دو تو اس بکری کا دودھ دودھ لیں۔“

ام مہد نے کہا۔ ”آپ بڑے شوق سے دودھ دودھ لیں مگر مجھے امید نہیں کہ یہ دودھ کا ایک قطرہ بھی دے“

اب وہ بکری حضور ﷺ کے سامنے لائی گئی۔ آپ ﷺ نے پہلے پاؤں بائیں اور پھر اس کی پیٹھ پر ہاتھ پھیر کر دعا کی۔ ”اے الہی اس عورت کی بکریوں میں برکت دے۔“

اس کے بعد چشم فلک نے ایک حقیر خیر ظاہر دیکھا۔ سید المرسلین ﷺ نے بسم اللہ الرحمن الرحیم پڑھ کر جو نبی بکری کے قنوں کو چھوا۔ حق تعالیٰ انقور دودھ سے بڑھ گئے۔ اور

بکری ناگھیں پھیلا کر کھڑی ہو گئی۔ حضور ﷺ نے ایک بڑا برتن منگ کر دودھ دوہنا شروع کر دیا۔ یہ برتن جلد ہی لبالب بھر گیا۔ آپ ﷺ نے یہ دودھ ام مہد کو پلایا اس نے خوب سیر ہو کر بچا پھر

آپ ﷺ نے اپنے ساتھیوں کو پلایا۔ جب وہ بھی سیر ہو گئے۔ تو آخر میں آپ ﷺ نے خود پیا اور فرمایا۔ ”لوگوں کو پلانے والا خود آخر میں پیتا ہے“ اس کے بعد حضور ﷺ نے دوبارہ دودھ دوہنا

شروع کیا یہاں تک کہ برتن بھر لبالب بھر گیا۔ یہ دودھ رحمت عالم ﷺ نے ام مہد کے لئے چھوڑ دیا اور آگے روانہ ہوئے۔

ام مہد کا بیان ہے کہ جس بکری کا دودھ سرور کو نبین ﷺ نے دو ہاتھ صرت عمر فاروق رضی اللہ عنہ کے مہد خلافت تک ہمارے پاس رہی۔ ہم صبح و شام اس کا دودھ دوہتے تھے اور اپنی ضرورتیں بخوبی پوری کرتے تھے۔

طبقات ابن سعد کی ایک روایت میں ہے کہ اس موقع پر ام مہد نے ایک بکری ذبح کر کے سرور عالم ﷺ اور آپ کے ساتھیوں کو کھانا کھلایا اور ناشتہ بھی ساتھ کر دیا۔ لیکن دوسرے

اہل سیر نے بکری ذبح کرنے کا ذکر نہیں کیا۔

(3) رحمت عالم ﷺ کے تشریف لے جانے کے تھوڑی دیر بعد ام مہد رضی اللہ عنہ کا شوہر اپنے ریڑھ کو لے کر جنگل سے واپس آیا۔ خیمہ میں دودھ سے بھرا ہوا برتن دیکھ کر حیران رہ گیا۔ البتہ

سے پوچھا۔ ”مہد کی ماں یہ دودھ کہاں سے آیا۔“ ام مہد رضی اللہ عنہ نے جواب دیا۔

”خدا کی قسم ایک ہارکت مہمان عزیز کا یہاں دو روہوا۔ انہوں نے بکری کو دوہا۔ خود بھی اپنے ساتھیوں سمیت سیر ہو کر پیا اور یہ دودھ ہمارے لئے بھی چھوڑ گئے۔“

پھر اس نے تفصیل کے ساتھ سارا واقعہ بیان کیا۔ ابو مہد قسیم نے کہا۔ ذرا اس کا حلیہ تو بیان کرو۔ ام مہد نے بے ساختہ الجبر ﷺ کا جو حلیہ مبارک بیان کیا تاریخ نے اسے اپنے

صفحات میں محفوظ کر لیا ہے۔ اس نے کہا۔ ”پاکیزہ صورت، حسین و جمیل، روشن چہرہ، بدن فریہ نہ نحیف، متناسب الاعضاء، خوبصورت آنکھیں، ہال کھٹے سیدی گردن، آنکھ کی چلیاں روشن، سرگین چشم، باریک دیکھتے

اہر، سیاہ ٹھٹھکرا لے ہال، خاموش ہوتے تو نہایت باوقار معلوم ہوتے۔ نظم دل نشین، دور سے دیکھنے میں نہایت پچیلے اور دل زبا۔ قریب سے نہایت شیریں و خورہ، شیریں کلام، واضح الفاظ کی

کمی بیشی سے پاک، گفتگو موتیوں کی لڑی جیسی پردہ کی ہوئی (یعنی مسلسل مربوط اور برغل) ممانہ قد کہ کوتاہی سے حقیر نظر نہیں آتے۔ نہ طویل کہ آنکھ دشت زدہ ہو جائے۔ زہدہ نہا کی شایخ

تالار، زہدہ مظهر عالی قدر، رفقاء ایسے کہ ہر وقت گرد و پیش رہتے ہیں۔ جب وہ کچھ کہتے ہیں تو بڑی توجہ سے سنتے ہیں۔ اور جب وہ حکم دیتے ہیں۔ تو تعمیل کے لئے لپکتے ہیں۔ مخدوم بنطار،

الوف، نہاد صوری بات کرنے والے اور نہ ضرورت سے زیادہ بولنے والے“

ابو مہد یہ صفات سن کر بول اٹھا۔ کہ خدا کی قسم یہ تو وہی صاحب قریش تھے۔ جن کا ذکر

ہم سنتے رہتے ہیں۔ میں ان سے ضرور جا کر ملوں گا۔

(4) حضرت ام معبد کے قبول اسلام کے متعلق دو مختلف روایتیں ہیں۔ ایک روایت یہ ہے کہ ان کے کانوی میں ”صاحب قریش“ کی بھنگ پہلے سے پڑ چکی تھی۔ چنانچہ جب پہلے پہل ان کی نظر سرور کو عین اللہ کے رخ اور پرہیزی تو ان کے دل نے گواہی دی کہ یہ وہی صاحب قریش ہیں جو توحید کے داعی اور نیکی و ہدایت کا سرچشمہ ہیں۔ بکری کا واقعہ دیکھا۔ تو انہیں قطعی یقین ہو گیا کہ مہمان عزیز اللہ کے سچے رسول ہیں۔ چنانچہ وہ اسی وقت صدق دل سے مسلمان ہو گئیں۔ اور حضور ﷺ نے ان کے لئے دعائے خیر و برکت فرمائی۔

دوسری روایت یہ ہے کہ حضور ﷺ کے مدینہ منورہ تشریف لے جانے کے بعد ابو معبد رضی اللہ عنہ اور ام معبد دونوں میاں بیوی ہجرت کر کے مدینہ پہنچے اور رحمت عالم ﷺ کی خدمت میں حاضر ہو کر سعادت ایمان سے بہرہ مند ہوئے۔

حضرت ام معبد کی زندگی کے مزید حالات تاریخوں میں نہیں ملتے۔ تاہم ان کی زندگی کی ایک ہی واقعہ نے جو ادھر بیان ہوا ہے۔ انہیں شہرت عام اور ہائے دوام کے دربار میں اتنا بلند مقام عطا کر دیا کہ ملت اسلامیہ کے تمام افراد اہل آباد تک اس پر رشک کرتے رہیں گے۔ کسی شاعر نے اس واقعہ کے متعلق کیا خوب اشعار کہے ہیں۔ اس کا مفہوم یہ ہے۔

(اللہ ان رفیقوں کو جزائے خیر دے جو ام معبد کے غیموں میں مقیم ہوئے۔ وہ نیکی سے ٹھہرے اور وہ تو اس کے خوگر ہیں۔ تو جو شخص محمد ﷺ کا رفیق ہوا۔ کامیاب ہوا یا نبی کعب کو ایسی لڑکیاں مبارک ہوں جن کا مکان مسلمانوں کی جائے پناہ ہے۔)

ماہانہ محفل ذکر
مرکزی جامع مسجد محی الدین جھنگ روڈ
ہر انگریزی ماہ کے دوسرے جمعہ المبارک
کو بعد نماز مغرب تا عشاء منعقد ہوتی ہے۔
اختتام محفل لشکر صدیقیہ

بیان وہابی نہ کہ کتابی

از: پروفیسر محمد مدظلہ العالی مولیٰ صاحب

الحمد لله رب العالمین الصلوٰۃ والسلام علی رحمۃ العالمین

1 راقم الحروف بندہ ضعیف اپنی ناقص سمجھ کے حوالہ سے عرض کرتا ہے۔ یا حذر 25 دسمبر 2015ء بروز جمعہ المبارک صبح اپنے گھر سے چلا۔ مرکزی جامع مسجد محی الدین تقریباً 10 بجے حاضر ہوا۔ گیٹ کے قریب نورانی رسالہ جات (مجلوں کا شال دیکھا) محمد اسلم صدیقی صاحب نے اور راقم کی رہنمائی فرماتے ہوئے علامہ حافظ محمد عدیل یوسف صدیقی صاحب دامت برکاتہم العالیہ کے پاس لے گئے۔ قبلہ حافظ صاحب بتدریج بزرگوں کی نظر محافظت سے اعلیٰ سے اعلیٰ شہنشاہ خطابت بنتے جا رہے ہیں۔ اور یقیناً اس فن میں بھی عمدہ ترین کامرانی حاصل کر لیں گے۔

انشاء اللہ العزیز

2- حضور حافظ صاحب نے اس ناکارہ کو لشکر کھلانے کا جناب محمد اسلم صدیقی کو حکم فرمایا۔۔۔ لشکر شریف بلاشبہ زندہ اور نفع بخش تھا۔ مقبولان حق سبحانہ تعالیٰ کے ذریعوں (درباروں) کا لشکر کی امراض کاشانی و کافی علاج ہوتا ہے۔

3- کھانے کے بعد راقم نے ادھر ادھر کا نورانی اور نہ بہار ساں ملاحظہ کیا۔ جناب علامہ صاحب اس ناچیز کو حضرت مجاہد ماویٰ و محبت الفقراء والغریاء والمساکین، پیر روشن ضمیر و پیر مفاہ و مرد خلق، نور علی نور خواجہ علاؤ الدین صدیقی دامت فیوضہم القدسیہ کی مجلس خاص میں لے گئے۔ راقم نے ایک کتاب ”یار مہربان“ بھی پیش کی۔

4- عرس مبارک و جمعہ المبارک کا پروگرام شروع ہوا۔ شیخ سیکرٹری بھی حضور حافظ صاحب موصوف مدظلہ ہی تھے۔ نعت خواں حضرات و جدید علماء اور خصوصاً وائس چانسلر صاحب محی الدین اسلامی یونیورسٹی نے حاضرین اور سامعین کو اپنے پُر وقار اور دلکش بیان سے نوازا۔

5- بالآخر وہ مبارک لمحات آئے۔ جبکہ حضور قبلہ عالم و قبلہ امیر و بکیر حضرت علاؤ الدین

صدقہ علی مدظلہ العالی نے اپنے بیان پر فیض و تاثیر سے حاضرین کو نوازنا شروع فرمایا۔ سنتِ مطہرہ کی پابندی پر خصوصاً نصائح فرمائیں۔ مولائے ذوالجلال والا کرام کی متعدد نعمتوں کا شکر ادا کرنے کے احکامات و فوائد و اہمیت پر خوب خوب روشنی ڈالی۔ آپ پر انوارات کی بارش ہو رہی تھی۔ اور اسرار الہی کھلتے جا رہے تھے۔ جملہ حاضرین نہایت یک سوئی کے ساتھ سماعت کر رہے تھے اور اپنی جھولیاں مالامال کر رہے تھے۔ اس ناکارہ کی سمجھ کے مطابق حضور عالی جناب کا سارے کا سارا بیان کتابی تھا۔ بلکہ وہی تھا۔ کسی بھی کتاب سے اس طرح کا بیان ملنا مشکل نہیں بلکہ ناممکن ہے۔ میں نے کئی ایک حضور عالی جناب کے بیانات ٹی وی پر بھی سماعت کیے آپ سرکار کا ہر بیان وہی ہوتا ہے اور حاضرین کی دل کی دنیا بدلنے میں موثر ہوتا ہے۔

6۔ نماز جمعہ کا خطبہ اور امامت حضور حافظ صاحب موصوف نے فرمائی۔ فیض بخش لنگر انبندہ کثیر کو کھلایا گیا۔ جو مزید ابھی تھا اور نفع بخش بھی۔ شہر فیصل آباد میں اتنا بڑا اجتماع بھی دیکھنے کو نہیں ملا۔ حضرت خواجہ علاؤ الدین صدیقی صاحب کا دیرابھی حاضرین کیلئے قرار تھا۔ نماز مغرب کے بعد بھی امتیازی پُور پروگرام منعقد فرمایا گیا۔ جس میں عظیم سالرڈاکٹر محمد اسحاق قریشی صاحب نے بھی جامع خطاب فرمایا۔ اور حضور عالی جناب سرکار بھر صاحب نے ترقیی خطاب فرما کر روح و جسم کی تھکنی کو پورا فرمایا۔ مولاکریم جل شانہ ہرگز اول البشر و سید البشر علیہ الصلوٰۃ والسلام بھر روشن ضمیر حضرت خواجہ علاؤ الدین صدیقی صاحب و امت، فوخصم القدر میر کو مرور از عطاء فرمائے اور علامہ حافظ عدیل یوسف صدیقی صاحب کو حضرت پیر و بگیر کے مشن کو جاری رکھنے کی توفیق نصیب کرے۔ آمین

مبارکباد

واجب القدر حضرت قبلہ حاجی ڈاکٹر امتیاز احمد شیخ (ریجنل ڈائریکٹر دارالم سکولز) بھر مدعو دانش مدقی، حافظ محمد انجیل مدقی کی پوری فیملی کو سعادتِ عمرہ پر مبارکباد پیش کرتے ہیں۔
برادرِ طریقت محمد عارف امین مدقی صاحب کی پوری فیملی کو سعادتِ عمرہ پر مبارکباد پیش کرتے ہیں۔

مشر کے فائدے

از: حکیم غلام مصطفیٰ آسی صاحب

دنیا بھر میں سے سب سے زیادہ استعمال ہونے والی بزیوں میں پہلے نمبر پر آلو اور دوسرے نمبر پر مٹر ہے۔ اسے عربی زبان میں کرسنہ، انگریزی میں کلیڈ پی کہتے ہیں۔ یہ ایک عام اور ہر جگہ میسر آنے والی بزی ہے۔ مٹر کے دانے دراصل ایک پھلی میں ہوتے ہیں۔ اس کے پودے کے پتوں کے اوپر ایک بزرنگ کی پھلی ہوتی ہے۔ ایک پھلی میں کئی دانے مٹر ہوتے ہیں۔ یہ برصغیر پاک و ہند کے علاوہ چین، روس اور امریکہ میں بھی پیدا ہوتا ہے۔ اس بزی کو سردیوں کے اوائل میں کاشت کیا جاتا ہے۔ اور موسم سرما میں تازہ مٹر ہر جگہ دستیاب ہوتے ہیں۔ ڈیوں میں محفوظ کئے مٹر سارا سال بازار میں ملتے ہیں۔ یہ ایک ایسی بزی ہے جو کہ امیر غریب اور ہر طبقے کے لوگ بڑے شوق سے مختلف طریقوں سے پکا کر کھاتے ہیں۔ پھلیوں میں سے نکلے دانوں کو سالن میں بھون کر بھی کھایا جاسکتا ہے۔ ان کو چاولوں میں ڈال کر مٹر پلاؤ بھی بنایا جاتا ہے۔ جو کہ غذائیت کے لحاظ سے کسی طرح کم نہیں۔ اس کے علاوہ آلو مٹر، مٹر قیچہ، گوشت اور مٹر عام سالن ہیں۔ جسمانی لحاظ سے کمزور افراد کے لئے مٹر کا سوپ ایک مفید اور اچھی غذا ہے۔

جسمانی طاقت کیلئے:- ایک کپ مٹر پہلے سے گرم پانی میں ڈال کر دو چار اہال آنے پر اتار لیں۔ اور ان کو خشک کر کے کھانے سے جسمانی کمزوری ختم ہو جاتی ہے۔ اسے چائیز کھانوں میں بھی استعمال کیا جاتا ہے۔ مٹر خشک کر کے پیس کر بنا لیا جاتا ہے اور آٹے کی روغنی روٹیاں بنا کر کھائی جاتی ہیں۔ گھی میں اس کے دانے بھون کر بطور سلاوا استعمال کئے جاتے ہیں ایشیاء میں مٹر کا استعمال سلاوا میں بہت زیادہ کیا جاتا ہے۔ انہیں پانی میں 2 سے 4 منٹ پکا کر پھر خشک سے پانی میں ڈال کر چمان کر گا جرمولی، سیب، کریم، کھیر اور سلاوا کے چوں میں ڈال کر سلاوا کے طور پر کھایا جاسکتا ہے۔

مٹر میں موجود غذائی اجزاء:- طبی لحاظ سے دوسرے درجے کے گرم اور خشک ہوتے ہیں۔ جدید تحقیقات کے مطابق اس میں پروٹین 23 فیصد،

سبحانك يا ذا الجلال والإكرام

کاروبار پائیز ریش 50 فیصد، دنا 6، B1، B2، B3، B6 کافی مقدار میں ہوتے ہیں۔ علاوہ ازیں اس میں سلفر یعنی گندھک اور فاسفورس اور نشاستہ کی بڑی مقدار موجود ہوتی ہے جو کہ انسانی صحت کے لئے نہایت مفید ہے۔

اعصاب کو طاقت بخشے: انہیں کسی بھی طریقہ سے کھایا جائے جسم کو غذائیت بہم پہنچاتے ہیں۔ یہ پٹھوں اور اعصاب کو طاقت دیتے اور ہمارے جسم کو قوت مدافعت فراہم کرتے ہیں۔

مثر رنگت سنواریے: اس کا استعمال پروٹین کی کمی کو دور کر کے جلد کی رنگت کو نکھارتا ہے اور خون کی خرابی دور ہو جاتی ہے۔

جسم مضبوط بنانے: اگر ذیل پتے جسم والے افراد موسم میں زیادہ استعمال کریں تو ان کا جسم مضبوط اور توانا ہو جائے گا۔

کیسینر سے بچانے: مسلسل استعمال سے معدے کے کینسر سے بچاؤ ممکن ہے یہ شریانوں میں ٹوٹ پھوٹ کے عمل کو روکتا ہے اور ان کے افعال کو درست رکھتا ہے۔ دل کے مریضوں کے لئے بھی اس کا استعمال مفید ہے۔

کچے نہ کھائیں: مثر میں قبض کشا اثرات ہوتے ہیں۔ کچے کھانے سے دست آنے لگتے ہیں اسی لئے انہیں ابال کر یا سالن میں ہی استعمال کرنا چاہیے۔ کچا کھایا جائے گا یا یہ معدے میں ریاغ پیدا کریں گے۔ اسی لئے ایسے افراد جن کا معدہ کمزور ہو یا تخیر معدہ کی شکایت ہو کھانے سے گریز کریں۔ پکاتے وقت چند ضروری باتوں کا خیال رکھیں۔ سالن بنانے کیلئے اس میں اورک کا استعمال زیادہ کریں۔ یہ بادی پن کو ختم کرتا ہے۔ مثر کا استعمال لازمی کریں۔ اس سے لذت کے ساتھ ساتھ غذائیت میں بھی اضافہ ہو جائے گا۔ قیر مثر، آلو قیر اور مثر بھون کر کھانے کے شوقین افراد اس سے آگاہ رہیں کہ شوربے کی نسبت قیر مثر، آلو مثر، مثر چائے، مثر اور دیر سے ہضم ہونے والی غذا ہے۔

اللَّهُمَّ هَبْ لَنَا مِنْهُ رَوْحًا وَسَلَامًا



الَّذِي تَطْمَئِنُّ الْقُلُوبُ
سُبْحَانَكَ اللَّهُمَّ رَبِّ الْعَالَمِينَ



مركزی جامع مسجد محمدی الدین

مسجد ہار جینکے روڈ فیصل آباد ۴۷

سیرت النبی صلی اللہ علیہ وسلم
جمعة الابرار مغرب عشر
علاقہ ذکر صلوة وسلم
دعائے لنگر صدیقیہ

ہر جمعہ المبارک کو
افتتاح تقریر 12:15 بجے
نماز وقت مبارک ٹھیک 1 بجے
بعد نماز جمعہ خواتین کا نوافل
علاقہ ذکر صلوة وسلم
دعائے لنگر صدیقیہ

محفل ذکر

محمد عیسیٰ یوسف صدیقی
ماہنامہ
محمدی الدین

0345-7796179
0312-9658338
ہندام محمدی الدین ٹرسٹ انٹرنیشنل فیصل آباد

25 دسمبر 2016ء بروز جمعہ المبارک کو
مرکزی جامع مسجد محی الدین سدھار فیصل آباد میں
سالانہ عرس مبارک کے روح پرور مناظر کی تصویری جھلکیاں

